



USAID  
امریکی عوام کی طرف سے



عورت فاؤنڈیشن



# تعزیرات پاکستان اور خواتین کے حقوق

## عورتوں پر تشدد :

پاکستان میں ہر سال لاکھوں عورتوں کو مختلف سطح پر تشدد کا سامنا کرنا پڑتا ہے۔ افسوسناک پہلو یہ ہے کہ گزرتے ہر سال کے ساتھ عورتوں پر تشدد کے واقعات میں اضافہ ہوتا چلا جا رہا ہے جس کی کئی وجہات ہیں جن میں قانون اور اس پر عمل درآمد کا جھکاؤ مردوں کی طرف، سماجی دباؤ اور دیگر ذرائع کے ذریعہ عورتوں کو چُپ رہنے پر مجبور کرنا، عورتوں کا اپنے بنیادی حقوق اور ملکی قوانین سے بے خبری اور لا علمی اور مجموعی طور پر تشدد کا شکار ہونے والی عورتوں کے متعلق نہ صرف معاشرے کا رو یہ غیر ہمدردانہ ہے بلکہ ریاستی اداروں کا رو یہ اور بر تاؤ قابل افسوس ہے۔

## تشدد کیا ہے :

برتری اور طاقت کا ہروہ ناجائز استعمال جس میں تذلیل، جوش اور ہتک شامل ہوں تشدد کہلاتا ہے تشدد کی کئی مختلف اقسام ہیں جس میں جسمانی، ذہنی، سماجی و جذباتی تشدد سرفہرست ہیں۔ تشدد کی ہر قسم قابل سزا جرم ہے۔

## تشدد کی چند اقسام :

گھروں میں عورتوں کی مار پیٹ کرنا ☆

بیٹیوں کی زبردستی شادی طے کرنا ☆

بچپن کی شادی ☆

- بالغ بیٹھیوں کو اپنی مرضی کی شادی سے روکنا ☆  
 گھر یا ملازماؤں سے جنسی زیادتی کرنا یا ہر اس اس کرنا۔☆  
 بچیوں کو رشتہ داروں کی طرف سے جنسی طور پر ہر اس اس کرنا۔☆  
 مٹی کے تیل کے چولہوں سے جلا کے قتل کرنا ☆  
 ملازمت کی جگہوں پر عورتوں کو جنسی طور پر ہر اس اس کرنا۔☆  
 زنا با بلجبر۔☆
- گھروں سے باہر جنسی خوف و ہراس، مثلاً بازاروں، سڑکوں اور بسوں وغیرہ ☆  
 میں عورتوں، بڑکیوں پر فقرے بازی اور جسمانی چھیڑخانی کرنا۔☆
- ☆ عورتوں کی سرعام بے حرمتی اور دشمنوں سے انتقام کے لئے ان کی عورتوں پر  
 تشدد کرنا۔
- ☆ روایتی قوانین کا سہارا لے کر عورتوں کو قتل کرنا مثلاً کاروکاری و سیاہ  
 کاری، عصمت فروشی اور عورتوں کی تجارت۔
- ☆ قتل کرنا، جلانا یا مارنا  
 تیزاب ڈال کر جلانا یا مارنا۔☆  
 بچیوں پر ذاتی اور جسمانی ظلم۔☆
- اور ایسی بے شمار مثالیں ہیں جو عورتوں پر تشدد کے زمرے میں آتی ہیں۔

## عورتوں پر تشدد کے نقصانات

تشدد کی کوئی بھی قسم ہو وہ عورتوں کی عظمت، عزت نفس اور خود اعتمادی کو تباہ کر دیتی ہے جس سے خاندان اور معاشرے میں ان کی حیثیت پر نہایت منفی اثرات مرتب ہوتے ہیں۔ عورتوں پر تشدد کی عدم روک تھام سے معاشرے میں نہ صرف ان کی عزت کم ہو جاتی ہے اور وہ کم تر سلوک سے گھبرا کر قومی سطح پر آگے بڑھنے کے لیے تیار نہیں ہوتیں جس کی وجہ سے نہ صرف وہ معاشرے میں اپنا ثابت کردار ادا کرنے سے قاصر رہ جاتی ہیں بلکہ صحت اور تعلیم جیسی بنیادی سہولتوں سے بھی محروم ہو جاتی ہیں۔

تشدد کا شکار بننے والی عورتیں ذہنی اور نفسیاتی مريض بن جاتی ہیں۔ عورتوں پر تشدد ان کے جینے کے تحفظ اور نقل و حرکت کی آزادی کے بنیادی حقوق کی خلاف ورزی کرتا ہے۔ اس تشدد سے انسانی زندگی کی قدر اور وقار کی نفعی بھی ہوتی ہے۔ یہ ہمارے آئین کی شق 34 کے تحت عورتوں کی قومی زندگی میں پوری طرح شمولیت کے حق پر بھی اثر انداز ہوتا ہے۔

ریاست پر فرض ہے کہ مذہب، جنس، ذات پات اور رنگ و نسل کے امتیاز کو بالاتر رکھ کر حقوق کی فراہمی یقینی بنائے تاکہ سب کو مساوی حقوق ملیں۔ تعزیریات پاکستان میں کئی ایسی دفعات موجود ہیں جو کہ عورتوں پر تشدد کو روکنے میں معاون ثابت ہو سکتی ہیں۔ مگر معاشرے میں آگئی کے ساتھ ساتھ قوانین میں موجود خامیوں کو دور کرنے کی بھی اشد ضرورت ہے تاکہ عورتوں کی انصاف تک رسائی کو یقینی بنایا جاسکے۔

## خواتین کے حقوق سے متعلق قوانین

دفعہ 354۔



عورت کی عفت کے بے حرمتی کرنے کیلئے حملہ یا جبر مجرمانہ

جو کوئی یہ نیت کر کے یا اس امر کے احتمال کے علم سے کہ وہ اس کے ذریعہ عورت کی عفت کی بے حرمتی کرے، کسی عورت پر حملہ یا جبر مجرمانہ کرے تو اس کو دونوں قسموں میں سے کسی قسم کی قید کی سزا دی جائے گی جس کی معیاد دو برس تک ہو سکتی ہے، یا جرم ان کی سزا یادوں سزا میں دی جائیں گی۔

دفعہ A-354۔



کسی عورت پر مجرمانہ حملہ یا جبر مجرمانہ کا ارتکاب اور اس کا لباس اتنا رکھنا کر دینا کوئی شخص جو کسی عورت پر مجرمانہ حملہ کرے، یا جبر مجرمانہ کا ارتکاب کرے اور اس کا لباس اتنا رکھنا کر دے اور اس حالت میں اسے لوگوں کی نظروں کے سامنے ظاہر کرے، اسے سزا موت یا عمر قید دی جائے گی اور وہ جرم ان کا بھی مستوجب ہو گا۔

دفعہ 365۔



کسی شخص کو خفیہ طور پر اور ناجائز میں بے جا میں رکھنے کی نیت سے لے بھاگنا یا بھاگ لے جانا

جو کوئی کسی شخص کو لے بھاگے یا اس نیت سے کہ اس شخص کو خفیہ اور خلاف قانون طور پر جس بے جا میں رکھا جائے تو اس کو دونوں قسموں میں سے کسی قسم کی قید کی سزا دی جائے گی جس کی معیاد سات برس تک ہو سکتی ہے اور وہ جرم انے کا بھی مستوجب ہو گا۔

### دفعہ A-365

#### استھصال مال، کفالات المال وغیرہ کے لئے بھاگنا ما بھاگا لے جانا

جو کوئی شخص کسی کو لے بھاگے یا بھاگا لے جائے اس غرض سے کہ لے بھاگے یا بھاگا لے گئے ہوئے شخص سے، یا کسی ایسے شخص سے جو لے بھاگے یا بھاگا لے گئے شخص میں دلچسپی رکھتا ہو، کسی مال کا خواہ منقولہ ہو یا غیر منقولہ، یا کفالات المال کا استھصال بالجبر کیا جائے یا کسی شخص کو مجبور کیا جائے کہ وہ لے بھاگے یا بھاگا لے گئے ہوئے شخص کی رہائی حاصل کرنے کے لئے کسی دیگر مطالبہ کو، خواہ وہ نقدر قم کی صورت میں ہو یا بصورت دیگر، پورا کرے تو اسے سزاۓ موت، عمر قید دی جائے گی۔ اور وہ ضبطی جائیداد کا بھی مستوجب ہو گا۔

### دفعہ A-366

#### نابالغ لڑکی کی دلالی

اگر کوئی شخص خواہ کسی طریقہ سے کسی نابالغ لڑکی کو جس کی عمر اٹھارہ سال سے کم ہو، اس

نیت سے یا اس اختہال کے علم سے کہ لڑکی مذکورہ کسی اور مرد سے ناجائز جماع کے واسطے مجبور کی جائے یا پھسلائی جائے گی۔ کسی جگہ سے چلے جانے کے لئے یا کوئی فعل کرنے کے لئے پھسلائے گا تو وہ سزاۓ قید کا مستوجب ہو گا جس کی معیاد دس برس تک ہو سکتی ہے اور وہ جرمانے کا بھی مستوجب ہو گا۔

- دفعہ B-366 -

### غیر ملک سے لڑکی کی فراہمی

جو کوئی پاکستان سے باہر کسی ملک سے پاکستان میں 21 سال سے کم عمر کی لڑکی کو اس نیت سے یا اس اختہال کے علم سے لائے کہ وہ کسی اور مرد سے ناجائز جماع کے لئے مجبور کی جائے یا پھسلائی جائے گی تو اسے سزاۓ قید دی جائے گی جس کی معیاد دس برس تک ہو گی اور وہ جرمانے کا بھی مستوجب ہو گا۔

- دفعہ 494 -

### شوہر یا زوجہ کی عین حیات میں شادی کرنا

جو کوئی شخص جس کا شوہر یا زوجہ زندہ ہو جو کسی ایسی حالت میں ازدواج کرے جس میں ازدواج اس شوہر یا زوجہ کی زندگی میں واقع ہونے کے سبب سے باطل ہو تو اس کو دونوں قسموں میں سے کسی قسم کی قید کی سزا دی جائے گی جس کی معیاد سات برس تک ہو سکتی ہے اور وہ جرمانے کا بھی مستوجب ہو گا۔

دفعہ 495۔

وہی جرم معہ ازدواج سابق کا اختلاس شخص سے جس کے ساتھ ازدواج ثانی کیا جائے۔

جو کوئی شخص اس جرم کا مرتكب ہو جس کی تعریف پچھلی دفعہ میں کی گئی ہے اور اس شخص سے جس سے دوسری شادی ہونے کو ہو، پہلی شادی کے حالات چھپائے۔ اس کو دونوں قسموں میں سے کسی قسم کی قید کی سزا دی جائے گی جس کی معیاد دو برس تک ہو سکتی ہے اور وہ جرم انے کا بھی مستوجب ہو گا۔

دفعہ 506۔

تجویف مجرمانہ کی سزا

جو شخص تجویف مجرمانہ کا مرتكب ہو اس کو دونوں قسموں میں سے کسی قسم کی قید کی سزا دی جائے گی جس کی معیاد دو برس تک ہو سکتی ہے یا جرم انے کی سزا یا دونوں سزا میں دی جائیں گی۔

اگر ہلاک کرنے یا ضرب شدید پہنچانے کی دھمکی ہو

اور اگر ہلاکت یا ضرب شدید پہنچانے یا آگ سے کسی مال کے تلف کرنے کی یا کسی ایسے جرم کا ارتکاب وقوع میں لانے کی جوموت سے یا عمر قید سے یا قید سے جس کی معیاد سات برس تک ہو سکتی ہے قابل سزا ہے یا کسی عورت کی نسبت بے عفتی کا اتهام

لگانے کی دھمکی ہو تو اس کو دونوں قسموں میں کسی قسم کی قید کی سزا دی جائے گی جس کی معیاد سات برس تک ہو سکتی ہے یا جرمانے کی سزا یا دونوں سزا میں دی جائے گی۔

دفعہ 509۔

### کسی عورت کی حیا کی تو ہیں کی نیت سے لفظ، اشارہ یا کوئی فعل

جو کوئی شخص کسی عورت کی حیا کی تو ہیں کی نیت سے کوئی لفظ بولے، کوئی آواز نکالے یا کوئی اشارہ کرے یا کوئی شے دکھائے۔ یہ نیت کر کے کہ وہ عورت ایسا لفظ یا آواز سنے یا یہ کہ ایسے اشارے یا شے کو دیکھے یا کسی عورت کی خلوت میں گھس جائے تو اس کو قید محض کی سزا دی جائے گی جس کی معیاد ایک برس ہو سکتی ہے یا جرمانے کی سزا یا دونوں سزا میں دی جائیں گی۔

ضابطہ: ناقابل دست اندازی، قابل ضمانت، ناقابل راضی نامہ، قابل سماعت مجسٹریٹ درجہ اول۔ صرف مصالحتی عدالت سماعت کر سکتی ہے۔

## عورتوں پر تشدد کی روک تھام کیسے ممکن ہے؟

- ☆ انسانی حقوق کے بارے میں معلومات ہمارے تعلیمی انصاب میں شامل کی جائیں۔
- ☆ معاشرتی بیداری کے لیے ہم چلائی جائے جس میں لوگوں کو سمجھایا جائے کہ عورتوں پر تشدد اور معاشرے میں مجموعی طور پر بڑھتے ہوئے تشدد کا بہت گہر اعلق ہے اور عورتوں کو تحفظ دیئے بغیر معاشرے کو مجموعی تشدد سے چھکا را دلانا ممکن ہے۔
- ☆ تشدد کی روایتی قسموں کو قانون کے ذریعے بحث برداشی کے لیے معاشرتی بیداری کی مہم چلائی جائے۔
- ☆ تشدد کی نئی قسموں کی روایات کو جاری رکھنے کی اجازت دینے والوں کو بھی قانون کی پکڑ میں لایا جائے۔
- ☆ محل کی سطح پر شہری تنظیمیں اور امدادی گروپ بنائے جائیں۔
- ☆ ٹی وی، ریڈیو اور دوسراے ذرائع ابلاغ کے ذریعے تشدد کے بارے میں شور پیدا کیا جائے۔
- ☆ تشدد کا شکار بننے والی عورتوں کے ساتھ سرکاری اداروں کا برتاؤ بہتر بنانے کے لیے باقاعدہ ان کی تربیت کی جائے۔

یہ تائجہ امریکی حکوم کی طرف سے اور دریافتی تدبیح میں اتفاقی ترقی، حورست فاؤنڈیشن کے صفائی مساوات پر گرام کے توسط سے یونیلوچن نسلیک کیا ہے، اس کے مندرجہ بحثات یونیلوچن اس کی ذمہ داری ہیں اور اس کا USAID امریکی حکومت اور حورست فاؤنڈیشن کے خیالات کا عکاس ہونا ضروری ہے۔